

# Eglenmez

Category: Goşgular, Kitapcy, Sözler  
написано kitapcy | 22 январа, 2025  
Eglenmez EGLENMEZ



Gapyl adam, jahandan gelen öter, eglenmez,  
Ne ýatyp sen gaflatda, oýan, öter, eglenmez,  
Azyk, ýaragyň şaýla, kerwen öter, eglenmez,

Giderler barça ýagşy, ýaman öter, eglenmez,  
Jahan içre mahlukat ýegsan öter, eglenmez.  
Eý bende, hezer eýle ol ruzy-kyýamatdan,  
Tabyg bolma şeýtana, oýan haby-gaflatdan,  
Ryýazytga boýun goý, kem bolmaz ybadatdan,  
Hak emrine dogry dur, gaçgyn käri bedgatdan,  
Çek eliňi haramdan, ýygşyr diliň gybatdan,  
Haýra bagka sytkyňy, daş bol ýaman niýetden,  
Haýyr işe saý gitmek bolar, biliň, tagatdan,  
Dünýä özüň myhman bil, myhman öter, eglenmez.

Her kimge wepa bermez, bu dünýä biwepadyr,  
Şermide şermisardyr, rusyýa majeradyr,  
Ýük ýazdyryp, çäşt edip, gelen geçip baradyr,  
Gadyndan gelen ugurdyr, bir köne güzergähdür,  
Bu ýalançy baş gündür, döwran öter, eglenmez.

Allanyň söwer dosty pygamberler ötendir,  
Niçeler ýer astynd guma dönüp ýatandyr,  
Bu bir binasyz jaýdyr, bir ýararsyz watandyr,  
Eý gapyl siz, adamzat, dünýäni kim tutandyr,  
Köplerini ol ýene alar, handan öter, eglenmez.

Suw sine şerap içip, höregne gant iýenler,  
Günde ýüz reňkli puşeş, kamras mawut geýenler,  
Ýorga münüp, gürlükde syrtyň gyşyk goýanlar,  
Ahyr turaba döner dünýä meniň diýenler,  
Külly janawar, haýwan, ynsan, öter, eglenmez.

Könlünde zowky-dünýä, serinde müň hyýaldyr,  
Bir gün taýar aýagyň, basan ýeriň ahmaldyr,  
Jaýyň derýa ýüzünde, ömrüň gezer bir saldyr,  
Durmaz ruzy-şep, Aý-Gün, bu bir saňa tymsaldyr,  
Ýyl dolanar, wagt geçer, zaman öter, eglenmez.

Ýokdan seni bar etmiş synamak üçin Hudaý,  
Terbiýet bilen goýmuş jahan içre jaýba-jaý,  
Owwaly şady-horram, ahyr soňy bolar waý,

Dilenjidir munda pir, mürit, derwüşu-gedaý,  
Hoja, seýit, garyp, baý, soltan öter, eglenmez.

Eý Zelili, bu sözler, bil nesihatdyr saña,  
Diýme: "Özüm biler men, öwüt hajat däl maña",  
Bir köşede jaý tutun, başyňy salma jeňe,  
Bu peýdasyz usýandan çek özüňi bir ýana,  
Köp utmuşdyr, ol ýene çendan utar, eglenmez.

Gurbandurdy ZELILI. Goşgular